

Statwi u Niċeċ fit-Toroq ta' Bormla (8)

Statwa u Hames niċeċ tal-Madonna, il-Wiċċ ta' Kristu, San Ġorġ u lista ta' l-istatwi u n-niċeċ kollha

kitba ta' Sunny Aquilina ←

F'dan l-artiklu se niktbu fuq statwa u Hames niċeċ ohra tal-Madonna, niċċa żghira li fiha busta tal-Wiċċ ta' Kristu, emblema b'San Ġorġ u nikkonkludu b'lista shiha ta' statwi u niċeċ li għandna f'Bormla. Dawn kollha tkellmina dwarhom f'din is-serje ta' artikli, sena wara l-oħra, fil-Programm tal-Festa ta' l-Immakulata Kuncizzjoni ġewwa l-Belt ta' Bormla li johroġ kull sena, mill-Kumitat tal-festa ta' barra.

Żewġ niċeċ tal-Madonna tal-Midalja jew tar-Raġġi fi Triq San Lazzru u Triq l-Immakulata

* Niċċa tal-Madonna li jidher li m'ilha li saret insibuha fuq il-bieb numru 51, Triq San Lazzru. Din in-niċċa hija moderna u għandha għamla kwadra bi gwarniċ ta' l-injam fuq ġej ftit għat-tond. Fiha nsibu statwa mdaqqsqa tal-Madonna tal-Midalja b'libsa bajda u mant ċelest. Qieghda fuq bradella bil-fjuretti żgħar u ma' ġenbha hemm żewġ bukketti tal-fjuri. Fuq wara hemm purtiera ċelesta u żewġ anġli żgħar lewn id-deheb, wieħed kull naha.

Statwa ohra mdaqqsqa tal-Madonna tal-Midalja, li illum huma komuni u ssibhom f'diversi nhawi, tinsab f'niċċa sempliċi ta' l-injam fil-parapett tad-dar numru 8, Triq l-Immakulata. F'din l-istess triq, ftit aktar lejn il-mina nsibu niċċa żghira ma' ġenb bieb li fiha hemm busta tal-**Wiċċ ta' Kristu**. Din it-triq tiġi kif tidhol mill-Mina ta' SanTumas mill-Fgura.

Statwa u tliet niċeċ ta' l-Immakulata Kuncizzjoni fi Triq Srejdeġ, fi Triq l-Oratorju, Triq il-Gendus u fi Triq San Ġorġ

Niċċa ohra tal-Madonna li jidher li m'ilha li saret qieghda bejn il-bibein numru 33 u 34 fi Triq l-Oratorju. Fiha nsibu statwa mhux kbira ta' l-Immakulata Kuncizzjoni fl-istil tal-pittur famuż Spanjol Murillo, l-artist imsemmi għall-pittura tiegħu tal- Kuncizzjoni. L-istatwa għandha libsa bajda u mant ċelest ma' ġenbha. Quddiem Blokk XVI C, fi Triq il-Gendus, mat-taraġ hemm ukoll niċċa żghira, kwadra, li fiha statwa tal-Kuncizzjoni f'dan l-istil. Ma' ġenb id-dar numru 29 fi Triq Srejdeġ hemm ukoll statwa mdaqqsqa

tal-Kunċizzjoni fl-istil ta' Murillo. Qieghda fuq mensola hija bajda u bl-aġli żgħar taht riglejha. Fi Triq San Ġorġ ukoll insibu niċċa żgħira tal-gebel li fiha statwa żgħira tal-Kunċizzjoni, kopja tal-vara titolari. Din qieghda ma' ġenb il-garaxx tas-Sur Cachia Belli qrib numru 26.

Emblema b'San Ġorġ tal-Każin tal-Banda

Mal-faċċata tal-każin tal-Banda ta' Bormla, fil-parti ċentrali fuq il-gallarija hemm skolpità l-emblema tal-Każin tal-Banda San Ġorġ ta' Bormla. Ta' min jghid li l-emblema oriġinali kienet iddisinjata mill-pittur Ġan Patist Spagnol, li għamel bosta disinjati għall-każin u pitter it-tliet kwadri kbar li nsibu fis-Sala ewlenija Marija Immakulata, li juru lil San Ġorġ, lil Santa Ċeċilja u lill-Gran Mastru Nikola Cotoner.

Naturalment l-emblema ta' fuq il-faċċata fiha skolpit lil San Ġorġ fuq iż-Żiemel jissielet u jirbah fuq id-dragun billi l-isem tal-Banda huwa Banda San Ġorġ għalkemm it-tradizzjoni tghid li l-isem 'San Giorgio' inghata għall-Markiz Barbaro di San Giorgio li kien l-ewwel President u kien għadu fil-hatra meta wiret il-Markeżat minn għand missieru fl-1880, is-sena li fiha l-banda hadet dan l-isem.

Għeluq


Fl-ahharnett ta' min jinnota li nsibu għadd ta' statwi jew niċċeż żgħar fuq xi bejt jew ma' ġenb xi bibien minbarra l-istatwi u niċċeż li semmejna. Għandi żewġ sugġerimenti li xtaqt ngħidilhom; l-ewwel wiehed li tista' ssir xi statwa f'niċċa li hemm vojta fi Triq San Franġisk, kantuniera 'il fuq mill-Knisja ta' San Pawl.

Fil-faċċata tal-knisja ta' Santa Tereza wkoll hemm żewġ niċċeż vojta, nifhem li kien hemm il-hsieb li fihom jitqegħdu xi statwi wkoll. It-tieni tkun haġa sabiha kieku terġa' ssir statwa kif kienet il-vara titolari tal-Kunċizzjoni qabel saret tal-fidda fin-niċċa kantuniera ta' Triq l-Oratorju ma' Triq Santa Margerita. Din kienet tnehhiet u hemm in-niċċa vojta.

Forsi jiehu hsieb l-Kunsill Lokali? Qabel nagħtu lista shiha ta' dawn l-istatwi u niċċeż li għandna ġewwa l-Belt Cospicua ta' min ifakkar li dawn huwa l-wirt Belt Twelidna u patrimonju li hallewlna missirijietna, dmirna huwa li niehdu hsiebhom, napprezzawhom u nibzghu għalihom biex ngħaddu dan il-wirt lil uliedna.



Pittura li turi lil San Ġorġ li riekeb fuq żiemel jissielet mad-dragun. Din il-pittura qieghda fis-sala ewlenija tal-każin tal-Banda San Ġorġ ta' Bormla.



Statwa tal-Kunċizzjoni li kienet in-naħa ta' Santa Liena. Din l-istatwa tal-ġebel li tkissret fil-gwerra qabel kienet fuq iz-zuntier tal-knisja.

A. Tabone

Florist & Greengrocer



258, Sanctuary Street,
Żabbar ZBR 04

Tel: 21 667543 - 21 690237
Mob: 7966 7543

We do flower arrangements for all occasions

Statwi kbar fil-Pjazez u t-Toroq ta' Bormla (7)

Qalb ta' Ġesù

Fi Triq San Ġorġ

Tal-Madonna

Il-Kuncizzjoni

Quddiem il-Knisja Parrokkjali

Fi Triq il-Kuncizzjoni

Id-Duluri

Triq l-Oratorju

Fiċ-Ċimiterju ta' l-Erwieh

Qaddisin

San Pawl

Mal-faċċata tal-knisja ta' San Pawl

Sant'Elija

Fil-pjazzetta quddiem il-knisja ta' S. Tereza

Monumenti

Tal-Pellegrinaġġ 19.XI.1944 u 'l-Vittmi tal-Gwerra Bormliżi' fi Triq ix-Xatt ta' Bormla
Taċ-Ċentinarju mill-Inkurunazzjoni'
fi Pjazza Gavino Gulia

Statwi żgħar (9)

Qalb ta' Ġesù

(fid-Dahla taht il-Mina ta' Ghajn Dwieli)

Immakulata Kuncizzjoni

Fi Triq Srejdek

Madonna ta' Lourdes

Fi Triq Hanover

Pjazzetta Verdala

(Fid-Dahla taht il-Mini ta' Ghajn Dwieli)

Tal-Midalja jew tar-Raġġi

F'Nru. 13 Triq Polverista (fuq il-bejt)

Fuq il-bejt Azz. Katt. Triq l-Oratorju

Fuq Verdala (kif tidhol mill-mina)

Fi Triq Wiġi Rosato

Statwi li kien hawn f'Bormla u m'ghadhomx jeżistu

Kuncizzjoni

F'Santa Liena

Is-Suq il-Qadim/Sqaq il-Kuncizzjoni

Fi Triq l-Oratorju/Triq S. Margerita

Madonna tal-Karmnu

Fil-Pjazzetta n-naha ta' fuq ta' Triq il-Gendus

San Pawl

Fi Pjazza Gavino Gulia

Sant'Andrija

Fi Triq ix-Xatt ta' Bormla

San Ġuzepp

Fit-Triq il-Ġdida

Niċeċ fil-Pjazez u t-Toroq ta' Bormla (26)

Kurċifiss

fil-Faċċata ta' dar Nru. 154 Triq Matty Grima

Fi Triq Wiġi Rosato

Fuq il-Bieb ta' l-Oratorju

Wiċċ ta' Kristu

Fi Triq l-Immakulata

Qalb ta' Ġesù

Fi Triq Xandru

Il-Kuncissjoni

Mal-genb tal-Knisja ta' Santa Tereza

Bejn djar 135/136, Triq San Pawl

Fi Triq id-Dejqa

Madonna tal-Midalja jew tar-Raġġi	Fil-pjazzetta Hubbard Flats Qrib Nru. 26, Triq San Ġorġ Fi Triq il-Pellegrinaġġ/Triq San Mark Blokki XVI C, Triq il-Gendus Fi Triq Xandru 51, Triq San Lazzru Fil-Parapett Nru, 8, Triq l-Immakulata
Madonna bil-Bambin	Fid-Dehla fil-Blat taht il-Mina ta' Ghajn Dwieli Fi Triq Xandru (It-Triq ta' l-Iskola)
Santa Marija	Fi Triq Bieb Bormla
Madonna ta' Trapani	Mal-faċċata tal-knijsa ta' Santa Tereza
Madonna tal-Karmnu	Fi Triq Nelson
Id-Duluri	Fi Triq Santa Liena
Qalb ta' Ġesù u ta' Marija	Triq Matty Grima (Qabel Marija Inkurunata)
Sant'Anna u l-Madonna	Fi Triq Xandru/Triq Nelson
Qaddisin	
San Ġuzepp	Fi Triq Feliċ
San Mikiel	Fi Triq S. Margerita/Triq Matty Grima
San Pawl	Fil-faċċata Nru. 37, Triq Santa Margerita

Xbihat li tneħħew

Niċċa tal-kunċizzjoni u d-Duluri qrib djar 29/30 Triq San Mikiel tneħħiet u m'ghadhiex hemm niċċa tal-Madonna li kienet fi Triq il-Mithna. Fil-Mina ta' Santa Liena wkoll kienhemm kwadru ta' Santa Liena. Wara li kien sar restawr tal-mina kienet tneħħiet il-pittura ta' Santa Liena li ma kienetx ta' xi valur artistiku u wara kienet tpoġġiet pittura sabiha f'ghamla ta'nofs tond, kopja ta' 'Allegorija ta' l-Ordni ta' San Ġwann' li wara restawr iehor tneħħiet minn postha u ma reġghetx tpoġġiet. **Nittamaw li terġa' titpoġġa f'postha meta jintemm ix-xoġhol li qieghed isir fil-mina!**

Minn dan kollu naraw li fil-Belt Cospicua ghandna żewġ **Monumenti kbar**; it-tnejn marbutin mal-Madonna u storiċi. Wiehed tal-Pellegrinaġġ kolossali tad-19 ta' Novembru, 1944 u l-vittmi tal-gwerra Bormliżi u l-iehor b'tifkira taċ-Ċentinarju mill-Inkurunazzjoni. Minn seba' **statwi kbar** li ghandna ġewwa Bormla erbgħa dedikati lill-Madonna, tnejn minnhom lill-Kunċizzjoni Immakulata u tnejn lid-Duluri. L-istatwi l-oħra huma tal-Qalb ta' Ġesù, San Elija u San Pawl.

Meta niġu għal statwi iżghar ghandna disgħa, wahda tal-Kunċizzjoni stil ta' Murillo erbgħa tal-Madonna tar-Raġġi, tlieta tal-Madonna ta' Lourdes u wahda tal-Qalb ta' Ġesù. Magħhom ghandna sitta u għoxrin niċċa mqassmin hekk; dedikati lill-Madonna sittax, sebgħa lill-Kunċizzjoni, tlieta lill-Madonna tar-Raġġi, tnejn lill-Madonna bil-Bambin, u wahda lid-Duluri, Santa Marija, Madonna ta' Trapani u lill-Madonna tal-Karmnu. Hamsa dedikati lil Ġesù, tlieta minnhom lill-Kurċifiss, wahda lill-wieċ ta' Kristu u wahda lill-Qalb ta' Ġesù. Hemm oħra dedikata lill-Qalb ta' Ġesù u lill-Qalb ta' Marija u wahda kull wiehed lil San Ġuzepp, San Pawl, Sant'Anna u San Mikiel. Dan kollu juri li f'Bormla ghandna għadd sabih ta' monumenti statwi u niċċ li jsebbhu din il-belt antika u storika tagħna. Napprezzawhom, nghożżuhom u niehdu hsiebhom.

C/:Sunny A/: Artikli Statwi u Niċċ fit-Toroq ta' Bormla